

# «Saňa meni baglaýan zat...»

Category: Goşgular, Kitapcy

написано kitapcy | 25 январа, 2025

"Saňa meni baglaýan zat..." «SAÑA MENI BAGLAÝAN ZAT...»

*(Ýat ýere düşen gyzyň monology)*

Saňa meni baglaýan zat

Yşkmyka?!

Bilmedim.

Ýöne seni görsem ganatyn ýaýyp

Kalbym,

Saňa sary atygsaýa

Gözlem ýöne goýup bilmän gülmesin

Ýaşarýa.

Men çyndan aglaýan öýdýän

Seni maňa duşuran bu ykbala

Siňip gidýan sary ýag dey hamala

Saňa bagly bar barlygy söýýän men

Ýagşylyk edesim gelýä baryna

Öwülesim gelýa: «Pylanyň gelni

şeýle akylly, asylly, owadan» diýlip

Çünki ýaşamaga hakym bardyr-a

Söýemsoň söýülip.

\* \* \*

Saňa meni baglaýan zat nämekä?!

Hiç akyl ýetirip bilemok,

asyl

Käteler oturyp oýlara çümýän

Meni aýryp bilen eje mährinden

Mejbur eden meni taşlap gitmage

Obamy, öýümi, gezen düzlermi.

Çagalygym siňip galan ýazlarmy

Baryny,

ömrümiň tas ýaryny

Taşladyp bilen  
Saňa meni baglaýan zat nämekä?!  
Hiç düşünip bilemok,  
Akyl yetirip  
Barmy muňa ömür düşünip bilen?!

\* \* \*

Yşk,  
aklym goýaldy,  
Aňym oýandy  
Sen ekeniň meni baglap ýüpsüzje  
Gul eden, soňam  
süýräp ýerden alyp, ýerlere sokan  
Sen bolmasadyň,  
Belki men ýat oba gelin gitmezdim  
Belki söýüljegem bolmazdym kime  
Girjek bolup islenmedik göwüne  
Gelin bolmazdym men gowy ýürekli  
Aňlanmadyk arzuwlary, maksady  
Awlanmadyk ýesir duşen ýuregi.  
Aglanmadyk gussalary daş bolup  
Çöken göwsüne.

«Ýat iller ýaman iller, bagrymy ýakan iller»  
diýip öwran-öwran özümi özüm  
Ukusyz gijeler hüwdülemezdim.  
Bir aýagym gorde, ýatyrkam ýalňyz  
Elimi uzadyp ýat ýerde ýada  
Suw,  
dilärdimmi hiç  
Ýalamazdym ýalňyz  
düşen ýaramy  
Yşk ...  
wah, sen bolmasañ men bu günlere  
Düşerdimmi hiç

Zöhre ÖWEZOWA.

Stambul, 2022 ý. Goşgular